



એમ થવાશે ન્યાલ...



એમ થવાશે ન્યાલ...

થોડામાંથી થોડું સૌને યાર, વહેંચતો યાલ...

એમ થવાશે ન્યાલ...

“મારું-તારું” ની મૂકી દે સાવ બધી મોકાણ  
મજિયારી છે સઘળી મિલ્કત, સત્ય એટલું જાણ !  
ખુદની ચિંતા જેમ હૃદયમાં રાખ બીજાનો ખ્યાલ !  
એમ થવાશે ન્યાલ...

કોઇનો રાજીપો દેખીને, રાજી ખુદને રાખ,  
ઇર્ષ્યાના અક્ષર મનમાંથી જલદી ભૂંસી નાખ  
ક્યાંય ન ઊગે નફરત, તું બસ, વાવ એકલું વહાલ !  
એમ થવાશે ન્યાલ...

કવિ: શ્રી કિરીટભાઇ ગોસ્વામી



## શ્રી શાલીભદ્રની સજ્જાય

( રાગ - હમ મગન ભયે પ્રભુ ધ્યાનમે )

બોલો બોલો રે શાલીભદ્ર દો વરીયા,  
દો વરીયા દો ચાર વરીયા. ૧

માય તુમારી ખડીય પૂકારે,  
વહુઅર સબ આગે ખડીયા. ૨

પોઢ્યો પુત્ર શિલા પર પેખી,  
આંખે આંસુ ઝળહળીયા. ૩

ફૂલની શય્યા જેહને ખૂંચતી,  
તેણે સંધારો શીલા કરીયા. ૪

પૂરવ ભવ માડી આહિરણી,  
આહાર કરી અણસણ કરીયા. ૫

આજ પીછે ડુંગર ચડનેકી,  
સુંસ કરું હું ઇણ વરીયા. ૬

સનમુખ ખોલ જોયો નહીં માકું,  
ધ્યાન નિરંજન મન ધરીયા. ૭

કાજ સરે ઉદયરત્ન ઉનહિ કે,  
જીણે પલકમેં શિવ વરીયા. ૮